

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വില്പൂർ നഡാദൂർ ശ്രീ ശ്രീനിധിസ്വാമി കൃതിഷു
|| ശ്രീരാജഗോപാലവിംശതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീരാജഗോപാലവിംശതിഃ ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

ആനന്ദബൃന്ദാവനകേലിലോലം
ശ്രീനന്ദഗോവൃന്ദപദാനുയായി ।
സാനന്ദഗോവിന്ദപദാരവിന്ദം
ആനന്ദബൃന്ദാവനമാതനോതു ॥ 1 ॥

മധുരാസവിധേ കാർമ്മുകനഗരേ
മധുരാകാരം കിഞ്ചന ദൈവം ।
വിനതാനന്ദനവിനുതം പുരതോ
വിനതാനന്ദനദായി വിഭാതി ॥ 2 ॥

ധന്യതമശ്രീഭീഷ്മകകന്യാ
മഞ്ജുലദക്ഷിണപാർശ്വമുദാരം ।
സത്യാലംകൃതതദിതരപാർശ്വം
സത്യാനന്ദം വന്ദേ ദേവം ॥ 3 ॥

ആഗമസുരഭിലമഞ്ജുലകവിതാ
ഭാസുരഭൂസുരസുരഭൂമീരുട് ।
ആസുരവഞ്ചനഭൂരിവിലാസഃ
കാർമ്മുകപുരവരമുരരിപുരിന്ധേ ॥ 4 ॥

സകൃത്സഭക്തി പ്രണതിം വിധായ
ധനുഷ്പുരീവല്ലവവല്ലഭായ ।
ജനോഽത്ര യദിന്ദതി സംശൃണ്യധം
ജനാ! മനോനന്ദനഹേതുഭൂതം ॥ 5 ॥

പരാങ്കുശത്വം പരകാലഭാവം
ശ്രീവിഷ്ണുചിത്തത്വമതോ മഹത്വം |
ശ്രീഭക്തിസാരത്വമതീവ മാന്യം
ഭക്താംശ്രീരേണുത്വപരിഷ്കൃതം തത് || 6 ||

ആസാദ്യ സോഭയം കുലശേഖരസ്സൻ
യോഗീന്ദ്രവാഹ്യോഽപി ഭവത്യവന്യാം |
ധനുഷ്പുരീമാധവപാദപദ്മ
സേവാഫലം വർണ്ണയിതും ക ഇഷ്ടേ || 7 ||

ധനുഷ്പുരീന്ദോഃ കചശൈവലാഡ്യം
നേത്രോരുമീനം മുഖപദ്മസദ്മ |
യദന്തരംഗം വിനതസ്യ ജനോഃ
തത്സ്തരോ വാ ന ഹി വാ സ ഏഷഃ || 8 ||

ചിഞ്ചാതരുതലനിലയമുനീശ്വര
ചിന്താവിഹരണപദമേവായം |
കാർമ്മുകനഗരീകാലപയോദഃ
ചിഞ്ചാഭക്തം കഥയതി ഭൂക്തം || 9 ||

ധനുഷ്പുരീമന്മഥമന്മഥസ്യ
സൗന്ദര്യമാസ്യാദയിതും ധരേയം |
വിചിന്ത്യ ഗോദേതി ജനിം പ്രപേദേ
ശ്രീധന്വിനവ്യേ നഗരേണുരുപം || 10 ||

ധനുഷ്പുരം വാ കിമു ധന്വിനവ്യ
പുരസ്വഭൂത് പ്രാക്തനമിത്യുഭീതം |
സന്ദേഹമന്തഃ കില ശാന്തമേനം
നവ്യം പദം നാമഗതം വിധത്തേ || 11 ||

ധനുഷ്പുരീനാഥകൃതാഭിലാഷാം
ശ്രീവിഷ്ണുചിത്തസ്തു വിലോക്യ പുത്രീം |

പദേ പദേ ശാർങ്ഗധനുസ്സമേതം
നിജാസു ഗാഥാസു മുദാഭിധത്തേ || 12 ||

ഗോദാനുഭൂത്യാ സതതം ഭവന്ത്യാ
ധനുഷ്പുരീനായക ഏവ ഗോദഃ |
ജാതസ്സയം യന്മമ ചാപി ഗോദഃ
യതോ വിഭാതി ശ്രിതപാരിജാതഃ || 13 ||

ഗിരിർഗ്ഗിരീശസ്യ ധനുഃ കിലാസീത്
പുണ്ഡ്രം ധനുഃ കസ്യചിദസ്യ സുനോഃ |
പുരം ധനുഃ കിമ്പിദമസ്യ ജാതം
ധനുഷ്പുരം നാമ കൂതോന്യഥാ സ്യാത് || 14 ||

നിർയന്ത്രണം പരിണമന്തി ന യാവദേവ-
മാക്രൂശ്യ ശാർങ്ഗധനുഷാ സഹിതം ഭവന്തം |
ആചാർയരത്നമവദത്തഭിഹാത്ര തം ത്വാ-
മഭ്യാഗതം കഥയതീവ ധനുഷ്പുരം നഃ || 15 ||

ആഹ ശ്രൂതിഃ പ്രണവമേവ ധനുശ്ശരാന്തഃ
ത്വാം ബ്രഹ്മ ലക്ഷ്യമിഹ നാമ പുരേ തദേവം |
തസ്മാദിദം പ്രണവപട്ടണമേവ മന്യേ
ചിത്രം ശരാസനപുരേ ശരലക്ഷ്യവാസഃ || 16 ||

സീതാമിവ ഗോദാമപി ലബ്ധം കിമു കാമാത്
കിഞ്ചിദ്ധനുരസ്യാം ഭൂവി സജ്യം കൃതവാംസ്ത്വം |
തേനാഭവദേതക്കില നാമാത്ര യഥാർത്ഥം
മന്ദസ്മിത! മന്ദം വദ കിഞ്ചിന്മമ തത്ത്വം || 17 ||

കിം വാ കുംഭഭൂവഃ കുഠാരമുനിതോ ലബ്ധം ധനുസ്തത്ത്വയാ
ദേശ്വേസ്മിൻ നിഹിതം ഹിതം ത്രിജഗതാം തസ്മാദ്ധനുഷ്പുരിതി |
നാമാഭൂദഥവാ ധനുർദ്ധനുരിതി ത്വന്മാത്യവത്ത്വന്മയേ
മദ്ധംശോഭിതഭക്തസത്തമമണൗ ത്വദ്വ്യാഹൃതേർവ്വാ വദ || 18 ||

കരധൃതനവനീതം കാലമേഘാഭിരാമം
കമലനയനമേകം കൽപകം കാമിതാനാം |
കലഭമിവ വിലോലം കാന്തകല്യാണരൂപം
കലയ ഹൃദയ! കഞ്ചിത് കിഞ്ചിദുച്ഛൂനകുക്ഷിം || 19 ||

നന്ദനന്ദനപദാരവിന്ദയോഃ
സ്യന്ദമാനമകരന്ദസേവയാ |
തുന്ദിലാൻ വയമന്ദനന്ദന്ദമൂൻ
ചാപപത്തനജനാനുപാസ്ഥഹേ || 20 ||

വിദ്യാനിയേർവ്വേംകടശേഷസുരേഃ
കടാക്ഷതോ യഃ കവീരാജരാജഃ |
സ ശ്രീനിധിഃ ശ്രീനിധിരാഘവാഖ്യഃ
ധനുഷ്പുരീനാഥനുതിം വിതേനേ || 21 ||

|| ഇതി ശ്രീരാജഗോപാലവിംശതിഃ സമാപ്തം ||